

Leiðandi sjúkrarøktarfrøðingur til Skurð- og Bráðdepilin

Vit endurlýsa starvið sum leiðandi sjúkrarøktarfrøðingur til Skurð- og Bráðdepilin til setan 1. januar 2007 ella eftir avtalu.

Skurðdepilin umfatar sergreinarnar ortopædkirurgi, gynækologi og obstetrik, parenchym kirurgi, urologi og plastikkirurgi, umframt oyrna-, næsa- og hálsasjúkur, eygnasjúkur og tannlæknavirksemi, og í hesum sambandi kanniing, diagnostisering, viðgerð, røkt og rehabilitering av hesum sjúklingabólkum. Deildirnar eru læknagongd, t.e. yvirlæknar, yngri læknar, læknaskrivarar v.m., skurðeingjadeild (G4), skaðastovu og dagskurðstovu (G1), skurðambulatorium og føðideild (A2).

Bráðdepilin umfatar sergreinina anestesiologi og í hesum sambandi kanniing, diagnostisering, viðgerð og røkt av hesum sjúklingabólki. Deildirnar eru anesteseideildin og bráðdeildin, sum hevur bráðmóttøku, viðrakning og intensiva eind, virkseimið í forhøllini og sjúkraflutningstænastuna.

Ábyrgdarøki

Á Landssjúkrahúsinum er ein trýdeild leiðsla, sum hevur yvirskipaða ábyrgd av samlaða rakstrinum. Leiðandi sjúkrarøktarfrøðingurin hevur ábyrgdina fyrri tí dagligu leiðsluni av deplinum í samstarvi við leiðandi yvirlæknan, sum hevur endaligu fyrisitingarligu og fíggjarligu ábyrgdina fyrri rakstrinum av deplinum. Leiðandi sjúkrarøktarfrøðingurin hevur sjúkrarøktarfakligu ábyrgdina í deplinum.

Arbeiðsuppgávur

Leiðandi sjúkrarøktarfrøðingurin skal saman við leiðandi yvirlæknanum:

- Standa fyrri starvsfólkaleiðslu og menning
- Planleggja, samskipa og stýra arbeiðsgongdum, arbeiðstilrættaleggjan og tilfeingisnýtsu, soleiðis at veitt verður so munadygg tænasta til brúkaran sum gjørligt innanfyri teir til eina og hvørja tíð galdandi fíggjarkarmar
- Tryggja innan- og uttanhýsis samstarv og samskifti
- Tryggja neyðuga fakliga menning

Førleikakrøv

- Útbúgving og autorisatión sum sjúkrarøktarfrøðingur
- Viðariútbúgving/eftirútbúgving innan sjúkrarøkt
- Útbúgving og royndir innan leiðslu og fyrisiting, helst á fleiri økjum innan sjúkrahúsverkið
- Kliniskar royndir innan avvarðandi øki
- Hava góð leiðslu- og samstarvsevni
- Hava góð analytisk evni og vera framskygd/ur
- Vera sinnað/ur til framhaldandi at menna sín leiðsluførleika
- Hava hug og evni til at starvast í eini depilsleiðslu, sum byggir á, at avgerðir verða tiknar í samstarvsanda
- Vera før/ur fyrri at virka í broytingartíðum
- Hugflog og royndir innan fakliga menning

Lønar- og setanarviðurskifti eru sambært sáttmálan millum Felagið Føroyskir Sjúkrarøktarfrøðingar og Fíggjarmálaráðið. Starvið er áramálssett fyrri eitt tíðarskeið uppá 6 ár við møguleika fyrri at verða longt eftir umsókn.

Nærri fæst at vita um starvið við at ringja 304500 og tosa við ein av niðanfyri nevndu:

Sjúkrarøktarstjórin, Marin Vang, lokal 1003, t-postur marin.v@lsh.fo
Virk. leiðandi yvirlæknin á Skurðdeplinum, Harri G. Gudmundsson, lokal 5124, t-postur hagu@lsh.fo
Leiðandi yvirlæknin á Bráðdeplinum, Hans Jákup Simonsen, lokal 5700, t-postur hans.j@lsh.fo

Umsóknarfreistin er 11. desember 2006 kl. 12.00

Skivlig umsókn við CV, avrit av prógvum, autorisatión, o.l. skal sendast til:



Landssjúkrahúsið
Lønar- og starvsfólkadeildin
FO-100 Tórshavn

Á heimasíðuni hjá Landssjúkrahúsinum www.lsh.fo sæst meira um størv undir leinkjuni "starvsfólk"



LANDSSJÚKRAHÚSIÐ
Lønardeildin

Starvsfólk til KT-skivuna á Landssjúkrahúsinum

Søkt verður eftir tveimum starvsfólkum til nýggju KT-skivuna á Landssjúkrahúsinum. Søkt verður eftir fólki, sum hevur starvsroyndir í heilsuverkinum, hevur kliniska førleikar og fólki, sum hevur KT førleikar.

Landssjúkrahúsið hevur eitt hitt størsta kt-kervið í landinum við gott 350 brúkarum. Áhaldandi menning innan fakskipanir og íverkseting av nýggjum fakskipanum, so sum talgildu heilsuskipanini, talgildu røntgenskipanini og rannsóknarstovuskipanini, setir alt størri krøv til at heilsustarvsfólk altíð hava atgongd til teir upplýsingar, tey hava tørv á í dagliga arbeiðinum.

Landssjúkrahúsið fer tí í næstum at seta í verk eina KT-skivu. Uppgávan hjá KT-skivuni verður í høvuðsheitum at ráðgeva og vegleiða teldubrúkarum, tá hesir hava tørv á hjálp. Talan kann verða um ráðgeving og vegleiðing í nýtsluni av heilsuskipanunum ella meiri tekniska hjálp.

Arbeiðsuppgávur

- taka ímóti og skráseta fyrispurningar frá brúkarum
- um gjørligt, at hjálpa brúkarunum við trupulleikum
- senda fyrispurningar viðari til serkøn innan KT ella fakskipanir
- tryggja at brúkari fær hjálp
- brúkarasiting

Vit rokna við, at tú hevur

- royndir við teimum vanligastu KT-forritunum
- hegni til at vegleiða brúkarum í nýtsluni av KT
- viðkomandi útbúgving ella starvsroyndir innan heilsuverkið ella innan KT
- er iðin, hevur áræði og góð samstarvsevni

Lønar- og setanartreytir eru sambært sáttmála millum Fíggjarmálaráðið og viðkomandi yrkisfelag og fær tilvísing til fyrisitingarleiðaran.

Nærri upplýsingar um starvið fáast við at ringja 304586 til Inga Mittún Jacobsen, fyrisitingarleiðara, t-post imj@lsh.fo

Umsóknarfreistin er 11. desember 2006 kl. 12.00

Allar umsóknir verða viðgjørdar í trúnaði.

Skrivlig umsókn saman við prógvum og viðmælum skal sendast til:

Landssjúkrahúsið
Lønar - og starvsfólkadeildin
100 Tórshavn

Á heimasíðuni hjá Landssjúkrahúsinum www.lsh.fo sæst meira um størv undir leinkjuni "starvsfólk"